

संदर्भ क्र.सुरमं/अध्यक्ष/२०२३-२४६७  
सुरक्षा रक्षक मंडळ बृहन्मुंबई आणि ठाणे जिल्हा  
डी-३०१/इ-३०१, सानपाडा रेल्वे स्टेशन कॉम्प्लेक्स,  
सानपाडा, नवी मुंबई - ४०० ७०५.  
दूरध्वनी क्र : ०२२-३५२५२३४६/३४७/३४८/३४९/३५०

दिनांक : १६ मे, २०२३

## आ दे श

**विषय :- सुरक्षा रक्षक मंडळातील नोंदीत सुरक्षा रक्षक/अधिकारी यांचे वेतन व भत्त्यांमध्ये  
दि.१ मे, २०२३ पासून सुधारणा करणेबाबत.**

सुरक्षा रक्षक मंडळातील नोंदणीकृत सुरक्षा रक्षकांचे वेतन व भत्ते निश्चित करण्याबाबत, खाजगी सुरक्षा रक्षक (नोकरीचे नियमन व कल्याण) योजना (सुधारीत) २००२ मधील खंड ३० मधील तरतुदीनुसार मंडळास अधिकार प्रदान करण्यांत आले आहेत. सुरक्षा रक्षकांचे वेतन निश्चित करण्यासाठी मंडळाने किमान वेतन अधिनियम, १९४८ अंतर्गत "दुकाने व व्यापारी आस्थापना" मधील कामगारांना लागू असलेले किमान वेतनाचे दर हे आधारभूत प्रमाण मानण्याचे धोरण स्वीकारले आहे. त्यानुसार सदर अनुसूचित उद्योगधंद्यामधील कामगारांसाठी शासनातर्फे वेळोवेळी जाहीर होणारा विशेष भत्ता मंडळातील नोंदीत सुरक्षा रक्षकांना अदा करण्यांत येतो. त्याचप्रमाणे सुरक्षा रक्षकांचे प्रतिनिधीत्व करणाऱ्या सुरक्षा रक्षक संघटनांनी केलेल्या मागणीनुसार सुरक्षा रक्षकांच्या वेतनात वेळोवेळी वाढ करण्यांत आलेली आहे. मंडळातील नोंदीत सुरक्षा रक्षकांचे सध्याचे एकूण वेतन रु.२०,९३१.०० इतके आहे.

मंडळातील नोंदीत सुरक्षा रक्षकांचे वेतन व भत्ते यामध्ये वाढ करणेसाठी विविध सुरक्षा रक्षक संघटनांनी निवेदनाद्वारे केलेल्या मागणीसंदर्भात, मंडळाने महाराष्ट्र खाजगी सुरक्षा रक्षक (नोकरीचे नियमन व कल्याण) योजना (सुधारीत) २००२ मधील खंड ३० चे उपखंड (२) मधील तरतुदीनुसार, मंडळाने दि.३.१२.२०२० रोजी लोकसत्ता, मुंबई सकाळ, इंडीयन एक्सप्रेस, पुढारी या दैनिक वृत्तपत्रांमध्ये जाहीर सूचना प्रसिध्द करून सुरक्षा रक्षकांची प्रस्तावित वेतनवाढ जाहीर केलेली होती व सदर जाहीर सूचनेद्वारे बृहन्मुंबई व ठाणे जिल्हा कार्यक्षेत्रामधील मुख्य मालकांच्या विविध संघटना/असोसिएशन्स व सुरक्षा रक्षक आणि त्यांच्या कामगार संघटना यांना सदर जाहीर सूचनेमधील प्रस्तावित केलेल्या वेतनवाढीबाबत आपल्या काही सूचना व हरकती असल्यास मंडळास सात दिवसांच्या आत सादर करण्याचे आवाहन करण्यांत आले होते.

मुख्य मालक/प्रमुख नियोक्ता व सुरक्षा रक्षक संघटना यांनी मंडळास प्रस्तावित केलेल्या वेतनवाढीच्या अनुषंगाने मंडळास प्राप्त झालेल्या सूचना व हरकती विचारात घेऊन दि. ८.०६.२०२२ रोजीच्या शासनाच्या निर्देशानुसार गठीत करण्यात आलेल्या समितीने दि. २२.०९.२०२२ रोजी वेतनवाढ प्रस्तावित केली होती.

सदर प्रस्तावास अनुसरून शासनाने मंडळातील सुरक्षा रक्षकांचे वेतन व भत्त्याच्या वाढीबाबत मंडळास शासन पत्र क्र.सुरक्षा/वेतनवाढप्रस्ताव/२०२३/कार्या.-१४-१६३,दि.०९.०५.२०२३ अन्वये निर्देशित करण्यांत आले आहे की, सुरक्षा रक्षकांच्या माहे मे २०२३ पासूनच्या वेतनवाढीबाबत महाराष्ट्र खाजगी सुरक्षा रक्षक (नोकरीचे नियमन व कल्याण) अधिनियम, १९८१ व खाजगी सुरक्षा रक्षक (नोकरीचे नियमन व कल्याण) योजना २००२ च्या तरतुदीनुसार व यासंदर्भातील सर्व कायदानुसार व विषयानुसार काटेकोरपणे कारवाई करण्यास मान्यता देण्यांत येत आहे. शासनाने दिलेल्या मान्यतेनुसार नोंदीत सुरक्षा रक्षकांचे वेतन व भत्त्यामध्ये सुधारणा करण्याबाबत मंडळाने दि. १६.०५.२०२३ रोजी

.....२



एकसदस्यीय मंडळामध्ये ठरावाद्वारे निर्णय घेतला असून सुधारीत वेतन व भत्ते १ मे, २०२३ पासून पुढील तीन वर्षाकरीता खालीलप्रमाणे निश्चित करण्यांत आलेले आहेत.

१) मूळ वेतन :

अनु.क्र.	हद्द	सुधारीत मूळ वेतनाचे दर
१.	सुरक्षा रक्षक/महिला सुरक्षा रक्षक	रु.१३,४५७.००
२.	मुख्य सुरक्षा रक्षक	रु.१३,७३२.००
३.	सुरक्षा पर्यवेक्षक	रु.१४,४३२.००
४.	सहाय्यक सुरक्षा अधिकारी	रु.१४,६५७.००
५.	सुरक्षा अधिकारी	रु.१५,१०७.००
६.	मुख्य सुरक्षा अधिकारी	रु.१५,५५७.००

सदरचे दर दि.१ मे, २०२३ पासून सुरक्षा रक्षक मंडळ बृहन्मुंबई, ठाणे आणि पालघर जिल्हा या मंडळाच्या कार्यक्षेत्रात लागू असतील.

२) विशेष भत्ता (महागाई भत्ता) : मंडळातील नोंदीत सुरक्षा रक्षक/अधिकारी यांना किमान वेतन अधिनियम, १९४८ मधील "दुकाने व व्यापारी संस्था" अनुसूचित रोजगारासाठी लागू असलेला महागाई भत्ता लागू राहिल.

सक्षम प्राधिकारी, किमान वेतन अधिनियम, १९४८ यांनी त्यांचे आदेश क्र. ग्रा.वि/कि.वे.अ./विभ/२०२३(१)/कार्या-१०, दि. १.२.२०२३, अन्वये दि. १ जानेवारी, २०२३ ते दि. ३० जून, २०२३ या कालावधीकरीता विशेष भत्ता/महागाई भत्त्याचा दर रु. २,४४४.०० दरमहा निश्चित केलेला आहे. त्या अनुषंगाने मंडळाने दि. १.०२.२०२३ रोजी निर्णय घेऊन मंडळातील नोंदीत सुरक्षा रक्षक/अधिकारी यांचा विशेष भत्ता/महागाई भत्ता दि. १ जानेवारी, २०२३ ते दि. ३० जून, २०२३ या कालावधीकरीता रु. २,४४४.०० दरमहा इतका केलेला आहे.

३) घरभाडे भत्ता : उपरोक्त किमान वेतनाशिवाय (मूळ वेतन व विशेष भत्ता/महागाई भत्ता मिळून) मंडळाच्या नोंदीत सुरक्षा रक्षक/अधिकार्यांना त्यांचे किमान वेतनावर २०% दराने दरमहा घरभाडे भत्ता प्रचलित पध्दतीनुसार देय राहिल.

४) सुरक्षा रक्षकांना निश्चित केलेले वेतन व भत्ते हे ८ तासांच्या कामासाठी असून अतिकालीन कामाचा मोबदला किमान वेतनाच्या (मूळ वेतन + विशेष भत्ता) दुप्पट दराने देय राहिल.

५) सर्व नोंदीत सुरक्षा रक्षक/अधिकारी यांच्या प्रवास भत्ता, धुलाई भत्ता व रजाकालिन प्रवास भत्त्यात कोणताही बदल करण्यात आलेला नाही.

६) लेव्हीच्या दरात अथवा संरचनेत कोणताही बदल केलेला नसून लेव्हीचे दर पुर्वीप्रमाणेच राहतील. त्याचप्रमाणे, सुरक्षा रक्षकांच्या किमान वेतनावर (मूळ वेतन + विशेष भत्ता) ४५.२५ टक्के दराने लेव्ही आणि घरभाडे भत्ता, रजाकालीन प्रवास भत्ता व अतिकालीन कामाचे वेतन यावर ३.२५ टक्के लेव्ही देय राहिल.




सुरक्षा रक्षकांना दि.१ मे, २०२३ पासून लागू करण्यांत आलेले सुधारीत वेतन व भत्ते

अ क्र	सुरक्षा रक्षकाचा हुदा	*मूळ वेतन	*विशेष भत्ता/महागाई भत्ता	घरभाडे भत्ता	प्रवास भत्ता	रजा कालीन प्रवास भत्ता	धुलाई भत्ता	एकूण वेतन व भत्ते	लेव्ही (किमान वेतनाच्या @ ४५.२५%) रुपये	लेव्ही रु (घरभाडे, रजाकालीन प्रवास भत्ता @ ३.२५%)	एकूण रुपये
१	सुरक्षा रक्षक/महिला सुरक्षक	१३,४५७.००	२,४४४.००	३,१८०.००	२,२००.००	१००.००	१,२००.००	२२,५८१.००	७,१९५.००	१०७.००	२९,८८३.००
२	मुख्य सुरक्षा रक्षक	१३,७३२.००	२,४४४.००	३,२३५.००	२,२००.००	१००.००	१,२००.००	२२,९११.००	७,३२०.००	१०८.००	३०,३३९.००
३	सुरक्षा पर्यवेक्षक	१४,४३२.००	२,४४४.००	३,३७५.००	२,२००.००	१००.००	१,२००.००	२३,७५१.००	७,६३६.००	११३.००	३१,५००.००
४	सहा.सु. अधिकारी	१४,६५७.००	२,४४४.००	३,४२०.००	२,२००.००	१००.००	१,२००.००	२४,०२१.००	७,७३८.००	११४.००	३१,८७३.००
५	सुरक्षा अधिकारी	१५,१०७.००	२,४४४.००	३,५१०.००	२,२००.००	१००.००	१,२००.००	२४,५६१.००	७,९४२.००	११७.००	३२,६२०.००
६	मुख्य सुरक्षा अधिकारी	१५,५५७.००	२,४४४.००	३,६००.००	२,२००.००	१००.००	१,२००.००	२५,१०१.००	८,१४५.००	१२०.००	३३,३६६.००

\* किमान वेतन = मूळ वेतन + विशेष भत्ता/महागाई भत्ता

सबब, मंडळातील सर्व नोंदीत मुख्य मालकांना निर्देशित करण्यांत येते की, वितरीत केलेल्या सुरक्षा रक्षक/अधिकारी यांचे उपरोक्त तक्त्यामध्ये दर्शविल्यानुसार १ मे, २०२३ पासून सुधारीत दराने वेतन व लेव्ही मंडळास अदा करण्यांत यावी.

  
(अशोक ल. डोके)  
कामगार उप आयुक्त व  
अध्यक्ष

सुरक्षा रक्षक मंडळ बृहन्मुंबई आणि ठाणे जिल्हा

प्रत पुढील योग्य त्या कार्यवाहीसाठी रवाना :

प्रति,

मे. ...., नों.क्र. ...., युनिट क्र. ....

.....